

मु.मंत्री भजनलाल ने डूंगरपुर में पार्टी कार्यकर्ताओं की बैठक ली

बांसवाड़ा, डूंगरपुर सांसद कनकमल कटारा और सागवाड़ा विधायक शंकर डेथा ने भी मुख्यमंत्री से मुलाकात की

डूंगरपुर, 24 अप्रैल (निसं)। मुख्यमंत्री भजनलाल शर्मा बुधवार को दूसरे दिन डूंगरपुर जिले के दौरे पर रहे। इस दौरान उन्होंने तिजवड़ के पास एक होटल में भाजपा के वरिष्ठ नेताओं और विभिन्न संगठनों के पदाधिकारियों से मुलाकात की तथा उनसे लोकसभा चुनाव को लेकर फीडबैक लिया।

भजनलाल शर्मा ने अपने दो दिवसीय दौरे के दौरान मंगलवार रात को भाजपा के प्रमुख नेताओं, युवाओं, व्यापारिक वर्ग, प्रबुद्धजन और अल्पसंख्यक वर्ग के साथ भी संवाद किया था। बुधवार को सुबह शिव पेलैस में बांसवाड़ा-डूंगरपुर सांसद कनकमल कटारा, सागवाड़ा विधायक शंकर डेचा सहित भाजपा के अन्य प्रमुख नेताओं ने मुख्यमंत्री भजनलाल से मुलाकात कर डूंगरपुर जिले के चारों

- क्षेत्रीय नेताओं ने मुख्यमंत्री को चुनाव संबंधी फीडबैक दिया।**

- मुख्यमंत्री ने राजस्थान कर्मचारी महासंघ, विप्र फाउन्डेशन के पदाधिकारियों, व्यापारियों युवाओं व अल्पसंख्यकों के साथ भी संवाद किया।**

विधानसभा क्षेत्रों का लोकसभा चुनाव को लेकर फीडबैक दिया। इस मौके पर राजस्थान कर्मचारी संयुक्त महासंघ, विप्र फाउंडेशन के पदाधिकारियों ने मु.मंत्री का स्वागत किया और अपनी मांगों के ज्ञापन सौंपे। मु.मंत्री ने मांगों के संसंध में आश्वासन भी दिया।

भजनलाल शर्मा ने युवाओं से अपने पुराने दिन याद करते हुए कहा कि, जब वे 15 साल के थे तो सड़क के अभाव में अपने घर से 15

किलोमीटर पैदल चलकर स्कूल जाते थे। एक रविवार को सिर पर आटा लेकर जाया करते थे तो दूसरे रविवार को लकड़ियों का गड्ढर सिर पर ले जाते थे। अटल बिहारी वाजपेयी के कार्यकाल में प्रधानमंत्री ग्राम सड़क योजना में उनके गांव में सड़क बनी थी। भजनलाल शर्मा ने पहली बार वोट डाल रहे युवाओं से सवाल किया कि, वोट क्यों डालना चाहिए? इस पर

प्रबुधजनों ने मुख्यमंत्री से जिले में औद्योगिक इकाइयों की स्थापना, जनजाति क्षेत्र में व्यापारियों को टैक्स में राहत देने, सरपंच से लेकर सांसद तक के पद एस.टी. वर्ग के लिए आरक्षित होने की स्थिति में सामान्य और ओ.बी.सी. वर्ग को राजनीति नियुक्तियों के माध्यम से लाभान्वित करने की मांग की।

‘राम मंदिर का निर्माण होने से भारत का भाग्योदय हुआ है’

केन्द्रीय मंत्री और जोधपुर से भाजपा प्रत्याशी गजेन्द्र सिंह शेखावत ने आरोप लगाया कि, कांग्रेसियों ने राम मंदिर प्राण प्रतिष्ठा के विरोध में काले कपड़े पहने थे

जोधपुर, 24 अप्रैल (कासं)। केंद्रीय जलशक्ति मंत्री एवं जोधपुर से भाजपा के लोकसभा प्रत्याशी गजेंद्र सिंह शेखावत ने मीडिया के साथ बात करते हुए कहा कि, कांग्रेस ने धन बांटने की बात कहकर एक बार फिर अपनी तुष्टिकरण नीति और चेहरे को बेनकाब किया है। राममंदिर निर्माण में भी कांग्रेस पार्टी ने विरोध किया था और प्राणप्रतिष्ठा के समय भी काले कपड़े पहनकर विरोध किया था। इससे साफ जाहिर होता है कि, कांग्रेस तुष्टिकरण करने और एक वर्ग विशेष के वोट को साधने के लिए किसी भी हद तक जा सकती है।

- शेखावत ने कहा, इससे जाहिर है कि, कांग्रेस तुष्टिकरण और एक वर्ग विशेष के वोट साधने के लिए किसी भी हद तक जा सकती है।**

- शेखावत ने कहा कि, जब राम मंदिर ढहाकर बाबरी मस्जिद बनी थी, उस दिन भारत का सूर्यास्त हो गया था।**

शेखावत ने कहा कि, पांच सौ साल पहले जिस दिन राममंदिर को ढहाकर बाबरी मस्जिद बनाई गई थी उस दिन से भारत का सूर्यास्त हो गया था। यह कालचक्र की रात अमावस्या की थी।

भारत के तीन लाख लोगों ने अपना बलिदान देकर उस अमिन को प्रज्जवलित रखा था। पांच सौ साल भारत की माताओं और बहनों ने अपने भाईयों बेटों को खोकर उसे जीवित रखा। वहीं, कांग्रेस ने

भाजपा के लिए...

(प्रथम पृष्ठ का शेष)

स्टार्टर की श्रेणी ही दर्शाता है। केरल में अभी तक कांग्रेस के नेतृत्व वाला यूनाइटेड डेमोक्रेटिक फ्रंट आगे है और उसके 16 सीटों पर विजय दर्ज करने की भविष्यवाणी की गई है। सत्ताधारी एल.डी.एफ. के चार निर्वाचन क्षेत्रों में विजय प्राप्त करने की संभावना है।

यदि इस ओपीनियन पोल की भविष्यवाणी सच्ची साबित हो जाती है तो इसका मतलब होगा कि केन्द्रीय मंत्री व मीडिया दिग्गज राजीव चन्द्रशेखर की हार तय है। राजीव चन्द्रशेखर के हारने के बाद भाजपा के उनका पद कम हो जाएगा। वर्ष 2019 के लोकसभा चुनावों में यू.डी.एफ. ने कुल 20 सीटों में से 19 पर विजय दर्ज की थी। इसमें से 15 सीटें इंडियन नेशनल कांग्रेस (आई.एन. सी.) ने जीती थी और शेष इसके गठबंधन वाले दलों ने जीती थी। एल.डी.एफ. ने केवल अलाप्पुजा की सीट ही जीती थी।

राहुल गांधी को वायनाड एल.डी.एफ. की एनी राजा से आसानी से जीत मिल जाएगी। राहुल दक्षिण भारत और केरल में व्यक्तिगत रूप से काफी लोकप्रिय नेता हैं।

राम के अस्तित्व को ही नकार दिया। भारत ने 70 साल तक न्यायालय में लड़ाई लड़ी और राममंदिर का निर्माण भारत के लिए भाग्योदय बनकर उभरा है। उन्होंने कहा कि, पिछले दस सालों में भारत ने विश्व पटल पर अपनी पहचान बनाई है और सनातनी संस्कृति को बढ़ाया है। कांग्रेस की मानसिकता भारत की गिराने की है और यह पार्टी वर्ग विशेष को वोट बैंक बनाकर फायदा उठानी वाली रही है।

उन्होंने पूर्ववर्ती मनमोहन सिंह की कांग्रेस सरकार पर भी निशाना साधा और कांग्रेस के पूर्व राष्ट्रीय अध्यक्ष राहुल गांधी

मां से मिलने एस.एम.एस. गर मु.मंत्री भजनलाल

जयपुर, 24 अप्रैल । मुख्यमंत्री भजनलाल शर्मा बुधवार को प्रचार के बाद सीधे सर्वाई मानसिंह अस्पताल गए, जहाँ उन्होंने अपनी माँ की कुशलक्षेमी पूछी। मुख्यमंत्री शर्मा अस्पताल परिसर में लगभग 15 मिनट रुके और वहाँ अन्य मरीजों के हालचाल भी पूछे। जातव्य है

- मुख्यमंत्री 15 मिनट अस्पताल में रहे, मां के हालचाल लिए व डॉक्टर्स को जरूरी निर्देश भी दिए।**

कि, मुख्यमंत्री की माँ के अस्थमा अटैक आया था जिसके बाद उन्हें भरतपुर के अस्पताल के आई.सी.यू. वॉर्ड में भर्ती कराया गया। कुछ दिन पहले उन्हें जयपुर के एस.एम.एस. अस्पताल में शिफ्ट किया गया। मुख्यमंत्री शर्मा चिकित्सकों से अपनी मां के उपचार की जानकारी लेने के बाद वहाँ से रवाना हुए। गौरतलब है कि, मुख्यमंत्री शर्मा पहले भी एसएमएस अस्पताल में तीन बार अपने पिताजी के स्वास्थ्य के बारे में जानकारी लेने जा चुके हैं।

40 डिग्री तापमान में गहलोत ने किया रोड शो पर भीड़ नहीं जुटी

पसीने से तरबतर गहलोत ने प्रचार के आखिरी दिन पूरा जोर लगाया

जालोर, 24 अप्रैल (कास)। पूर्व मुख्यमंत्री अशोक गहलोत ने अपने पुत्र, कांग्रेस प्रत्याशी वैभव गहलोत के लिए जालोर शहर में चालीस डिग्री तापमान में रोड शो किया। पूर्व मुख्यमंत्री के रोड में जहाँ अपेक्षित भीड़ नजर नहीं आई वहीं गहलोत स्वयं पसीने से तरबतर नजर आये। इतना ही नहीं, कांग्रेस से नाराज मोयला मुस्लिम समाज के लोगों ने मुख्य सचेतक जोगेश्वर गर्ग के समक्ष भाजपा को समर्थन दिया। पूर्व मुख्यमंत्री ने चुनाव प्रचार के अंतिम दिन अपने मंत्रिमण्डल व कई विधायकों के साथ प्रचार में पूरा जोर लगा दिया।

जालोर- सिराही लोकसभा सीट अशोक गहलोत के लिए नाक का सवाल बनी हुई है। पूर्व मुख्यमंत्री जालोर-सिराही में अपने पूरे परिवार के साथ डेरा डालकर दिन रात चुनाव प्रचार में जुटे हुए हैं। अपनी जाति के वोटरों को अपने पक्ष में करने के लिए गहलोत ने मंगलवार को माली समाज बहुल क्षेत्र राजेन्द्र नगर से रोड शो शुरू किया। करीब साढ़े ग्यारह बजे शुरु हुए रोड शो के दौरान किसी प्रकार की माकूल व्यवस्था

नहीं होने से लोग गर्मी से बचने के लिए इधर -उधर छांव का सहारा लेते नजर आये। पूर्व मु.मंत्री देर से आए इसलिए कई लोग तो गर्मी को देखते हुए घर चले गये। भीड़ कम देखकर पूर्व मु.मंत्री के चेहरे पर निराशा देखी गई। कहा जा रहा है कि, अपेक्षित भीड़ नहीं होने के कारण वैभव की जीत को लेकर गहलोत चिंतित हैं। उन्होंने अपने मंत्रिमण्डल के कई मंत्रियों व विधायकों को जालोर में बैठाया हुआ है, तथा हर जाति समाज के लोगों से सम्पर्क कर रहे हैं। जालोर-सिराही के वासी एक सवाल कर रहे हैं कि, पूर्व मुख्यमंत्री पहले कहाँ गये थे।

अमेरिका के राष्ट्रपति का चुनाव व भगवत...

सुपरिचित राजनीतिक पार्टी “डैमोक्रेट्स” के साथ भगवानत्सक रूप से जुड़ा हुआ है और उसने पिछले चुनाव में जो बाइडन का समर्थन किया था। रॉबर्ट कैनेडी, जूनियर अपने खानदान के जीवन मूल्यों से जुड़े हैं, जो उनकी प्रत्येक बात से झुलकता है। कैनेडी परिवार अमेरिका के राज परिवार जैसा है। उनके ऑफिस में एक टाइगर है, जिसमें अब भूस भरा हुआ है। यह टाइगर उनके पिता रॉबर्ट कैनेडी सीनियर को इण्डोनेशिया के तानाशाह सुहार्तो ने भेंट किया था। जानवरों पर पर्यावरण के प्रति उनका प्रेम इतना अधिक था कि अन्य देशों के नेताओं ने भी उन्हें अनोखे पशु-पक्षी भेंट किए थे, लेकिन इस बीच कैनेडी जूनियर अपनी शोकावस्था में बाज़ पालने के शौकीन हो गए थे। उन्होंने इस पक्षी को शिकारी खेलों के लिए पालतू बनाकर रखा।

कैनेडी परिवार का कथानक ऐतिहासिक है, यद्यपि कभी-कभी यह कथानक स्वच्छंद प्रतीत होता है। अपने पिता की नृशंस हत्या के बाद रॉबर्ट कैनेडी नशे के आदी हो गए थे। जब उनकी नशे की लत छूटी तब वे तीस साल की उम्र के आसपास थे।

उसके बाद स्थिति बिल्कुल ही बदल गई। वह पर्यावरण के सफल प्रचारक बन चुके थे तथा उन्होंने एक पर्यावरण वकील के तौर पर भी काम किया। लेकिन उनकी कहानी के कुछ विचित्र पहलू भी हैं। उन्होंने अपने पर्यावरण प्रेम की तब तक रद दी थी जब उन्होंने कोविड के दौरान वैक्सोनेशन का विरोध किया था। उन्होंने इस पर जोर दिया था कि वैक्सोने के दुष्प्रभाव होते हैं, इसलिए इस अभियान को रोक दिया जाना चाहिए। उन्होंने अमेरिका के इन्फैक्शनस डि.जी.ज इन्स्टीट्यूट के प्रमुख डॉ. एथनी फाउची के विरुद्ध एक अभियान भी चलाया था। बात इतनी आगे बढ़ चुकी थी कि उनके परिवार को सुनकर कोई भी यह महसूस कर सकता है कि अमेरिका में रिपब्लिकनिज्म के बावजूद रॉबर्ट कैनेडी जूनियर में राजसी गौरव की एक अन्तर्निहित खासियत है।

^[1] राष्ट्रदूत (एचयूपी के लिए मुद्रक एवं प्रकाशक सोमेश शर्मा द्वारा वतन प्रेम, जी-1-201, रीको औद्योगिक क्षेत्र, हिडिण्डन सिटी, जिला कार्वाली से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2008/27147 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : रालायका हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, बीकानेर कार्यालय : कुम्भाना हाऊस, हटुमान हट्या, बीकानेर। फोन: 0151-2527371, जयपुर कार्यालय: आद्यद भवन, जयपुर। फोन: 2413092, फैक्स : 0294-2413092, अजमेर कार्यालय: राष्ट्रतू भवन, चुंगी नाका के पास, अजमेर। फोन: 2627612, फैक्स:0145-2624665 जालोर कार्यालय :- जी 1/63, इन्डस्ट्रियल एरिया, फेस प्रथम, जालोर। फोन226422,226423, फैक्स: 02973-226424 चुरू कार्यालय : एच-150, रीको औद्योगिक क्षेत्र, चुरू, फोन : 256906, 256907, फैक्स: 01562-256908